



Локални избори 2013

**КАНДИДАТ: КОЦЕ ТРАЈАНОВСКИ**

**ПЕРИОД: 2009-2013**

**ОБЛАСТ:**

**ПАРКИРАЊЕ И ГРАДСКА ПАЈАК-  
СЛУЖБА**

## РЕЗУЛТАТИ:



## ОБРАЗЛОЖЕНИЕ:

Градоначалникот на Град Скопје, Коце Трајановски, во својата изборна програма за периодот 2009-2013 година, во областа „Паркирање и градска пајак-служба“ има ветено 4 (четири) проекти. Анализата на овие проекти покажува дека од нив 1 (едно) е исполнето, додека 3 (три) се делумно исполнети.

Според овие бројки, исполнетоста на ветувањата од областа „Паркирање и градска пајак-служба“ е 75% делумно исполнета, а 25% исполнета.

## ПРОЕКТИ ОД ПАРКИРАЊЕ И ГРАДСКА ПАЈАК-СЛУЖБА:

### 1. Зголемување на паркинг-капацитетите

РОК: 2012



#### Опис на проектот:

Преку ревидирање на постојните паркинг-простори во градот Скопје ќе се утврди план за обезбедување соодветен паркинг-простор, согласно со потребите на возниот парк на физичките и правните лица во Скопје. На овој начин ќе се овозможи изградба на нови паркинзи и елиминација на паркинзите кои претставуваат пречка во сообраќајот.

#### Образложение:

Во текот на изминатите неколку години превземени се активности кон зголемувањето на паркинг-капацитетите во градот Скопје. Отворени се повеќе нови паркинзи, меѓу кои тој кај Зоолошката градина (93 места), кај МРТ (130 места), кај Транспортен центар (50 места), во Автокоманда (60 места), кај Градска болница (100 места), кај касарната „Гоце Делчев“ (230 места), на булеварот АВНОЈ (120 места), итн. Изградени се и пуштени во употреба и неколку катни гаражи. Со превземање на овие активности, значително е зголемен капацитетот на паркинг-просторите во Скопје. Ова предизборно ветување е исполнето. [Ажурирано на: 19.02.2013]

#### Линкови:


- Дневник (01.11.2010): [Нов паркинг кај МРТ, 25 денари од час](#). [Пристапено на: 19.02.2013]
- Плус Инфо (09.09.2011): [Зоолошка доби нов бесплатен паркинг](#). [Пристапено на: 19.02.2013]
- Плус Инфо (12.10.2011): [Обновен паркингот на улица Васко Карангелевски](#). [Пристапено на: 19.02.2013]
- Нова Македонија (09.11.2011): [Нов паркинг под Транспортниот центар](#). [Пристапено на: 19.02.2013]
- Вечер (08.03.2012): [120 нови паркинг-места за населбата Јане Сандански](#). [Пристапено на: 19.02.2013]
- Утрински Весник (24.04.2012): [Отворен нов паркинг во Аеродром](#). [Пристапено на: 19.02.2013]
- Build.mk (13.09.2012): [Нови 275 паркинг места во центарот на Скопје](#). [Пристапено на: 19.02.2013]
- Сител Телевизија (31.10.2012): [Сто нови паркинг места пред ГОБ "8-ми Септември"](#). [Пристапено на: 19.02.2013]

**Резултат:** Исполнето

## 2. Изградба на катни гаражи во централното градско подрачје

---

ПОК: 2011 - 2012



### Опис на проектот:

Градот Скопје, преку соодветна постапка ќе овозможи изградба на нова катна гаража во централното градско подрачје, согласно со Деталниот урбанистички план и во соработка со Владата ќе се изградат неколку подземни катни гаражи, со цел дополнително намалување на сообраќајниот метеж и зголемување на капацитетите за паркинг во централното градско подрачје и отварање нови работни места.

### Образложение:

Во тек е изградбата на две нови катни гаражи во централното градско подрачје на кои инвеститор е градот Скопје. Едната е скоро готова и се наоѓа на улицата „Мито Хаџивасилев - Јасмин“ кај стариот цветен пазар, а другата е во тек и се наоѓа на улицата „Даме Груев“ кај Лотарија на Македонија. Дополнително, започната е постапката за изградба на три нови подземни катни гаражи, кај Македонската опера и балет, кај Собранието на Р. Македонија и на булеварот „Св. Климент Охридски“. Сепак, со оглед на тоа дека сите овие активности се во тек и не се завршени, ова ветување се оценува како делумно исполнето. [Ажурирано на: 27.02.2013]

### Линкови:

- Build.mk (07.09.2012): [„Макоил“ го изгуби земјиштето, се бара нов инвеститор за подземниот паркинг кај македонското собрание.](#) [Пристапено на: 27.02.2013]
- Build.mk (07.09.2012): [Скопски „Бетон“ ќе гради подземна гаража на две нивоа кај Македонската опера и балет.](#) [Пристапено на: 27.02.2013]
- Build.mk (22.09.2012): [Катната гаража спроти „Макпетрол“ наскоро готова, за онаа кај „Беко“ ќе се раскинува договорот.](#) [Пристапено на: 27.02.2013]
- Build.mk (28.10.2012): [Подземна гаража ќе се гради спроти „Кинг Бургер“.](#) [Пристапено на: 27.02.2013]
- Build.mk (06.12.2012): [Скопски „Бетон“ ќе ја догради катната гаража кај „Беко“.](#) [Пристапено на: 27.02.2013]

**Резултат:** Делумно исполнето

### 3. Набавка на 10 нови пајак-возила и отворање две нови депоа

---

РОК: 2010



#### Опис на проектот:

Со набавката на нови пајак-возила ќе се зголеми ефикасноста на пајакот, а ќе се постигне и главната цел, да се ослободат улиците од непрописно паркираните возила.

#### Образложение:

Во 2010 година набавени се 3 нови пајак-возила. Моментално трае постапката за набавување на уште 2, кои би требало да пристигнат во март или април 2013 година. И покрај најавите дека ќе се отворат 2 нови депоа на пајак-службата, вакви депоа сеуште не се отворени. Во Програмата за инвестиции за 2010 година на ЈП „Градски паркинг“ - Скопје беше предвидено да се обезбедат уште две локации за стационарање на отстранети непрописно запрени, паркирани и хаварисани возила од јавните површини на градот, но сепак тоа не се оствари. Со оглед на тоа дека е ветено дека ќе се набават 10 нови пајак-возила и ќе се отворат 2 нови депоа, а исполнето е само дел од ова верување, ветувањето се оценува како делумно исполнето. [Ажурирано на: 19.02.2013]

#### Линкови:


- Вест (12.10.2009): [Три нови пајаци на улиците наредната година](#). [Пристапено на: 19.02.2013]
- Дневник (14.01.2013): [Две нови пајак-возила за „Градски паркинг“](#). [Пристапено на: 19.02.2013]

**Резултат:** Делумно исполнето

#### 4. Продолжување со зонско паркирање во градот Скопје

---

РОК: КОНТИНУИРАНО



##### Опис на проектот:

Обележување на улиците каде има техничка можност за паркинг, како и поставување на бројачи на паркинг-места е проект чија реализација ќе доведе до решавање во дел на проблемот со недостаток на слободен паркинг-простор, особено во центарот на градот Скопје, како и на другите фреквентни локации.

##### Образложение:

Во насока на решавање на проблемот со паркирањето во градот Скопје, воведен беше проектот зонско паркирање. Со зонското паркирање Скопје е поделено на 4 зони, од кои првите три зони го чинат јадрото или централното градско подрачје, а последната зона која е во процес на имплементирање го опфаќаат преостанатиот дел од градот, односно: општина Аеродром, општина Кисела Вода, општина Чаир, општина Карпош и општина Ѓорче Петров. Сепак, мора да се напомене дека на паркинзите сеуште не се поставени бројачи на паркинг-места како што е најавено во проектот. Според тоа, ова ветување се оценува само како делумно исполнето. [Ажурирано на: 20.02.2013]

##### Линкови:

- ЈП Градски Паркинг: [Паркирањето станува полесно за сите](#). [Пристапено на: 20.02.2013]
- ЈП Градски Паркинг (14.01.2013): [Опфат на површината на Проектот за зонско паркирање](#). [Пристапено на: 20.02.2013]

**Резултат:** Делумно исполнето